

பரீட்சைகளும் பரீட்சைப் பெறுபேறுகளும் பிறவும்

காணி அமைச்சு

tamilguru.lk

இலங்கை நிலஅளவைத் திணைக்களம்

இலங்கை நில அளவைத் திணைக்களத்தில் பயிலுநர் நில அளவையாளர் பதவிகளுக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2024

இலங்கை நிலஅளவைத் திணைக்களத்தின் பயிலுநர் நில அளவையாளர் பதவிகளுக்குச் சேர்த்துக்கொள்வதற்காக நடாத்தப்படும் திறந்த போட்டிப் பரீட்சை, பரீட்சை ஆணையாளர் நாயகத்தினால் 2024, வைகாசி மாதம் கொழும்பில் நடாத்தப்படவுள்ளது. பரீட்சை நடைபெறும் திகதி மற்றும் இடம் பற்றி குறித்த காலப்பகுதியில் அறிவிக்கப்படும்.

இலங்கை நில அளவையாளர் சேவையின் III ஆம் வகுப்பில் காணப்படுகின்ற வெற்றிடங்களைப் பூர்த்திசெய்யும் வகையில் இலங்கை நில அளவையாளர் சேவைக்கு வெளியே நில அளவைத் திணைக்களத்தின் பயிலுநர் நில அளவையாளர் பதவிகள் 108 இற்குச் சேர்த்துக்கொள்வதற்காக கீழ்வரும் தகைமைகளைப் பூர்த்தி செய்த விண்ணப்பதாரிகளிடமிருந்து விண்ணப்பங்கள் கோரப்படுகின்றன. (அனைத்து வெற்றிடங்களும் அல்லது ஏதேனும் ஒரு அளவினை பூர்த்தி செய்யாதிருக்கும் அதிகாரம் ஆட்சேர்ப்பு அதிகாரிக்கு உண்டு.)

01	நில அளவை விஞ்ஞானப் பட்டதாரிகள்	97 பதவிகள்
02	ஏனைய பட்டதாரிகள்	11 பதவிகள்

01. தகைமை :

1.1 கல்வித்தகைமை.-

(அ) பல்கலைக்கழக மாணியங்கள் ஆணைக்குழுவினால் ஏற்றுக்கொள்ளப்பட்ட பல்கலைக்கழகம் ஒன்றின்/ நிறுவனத்தின்

(i) நில அளவை விஞ்ஞானத்திற்கான விஞ்ஞானமாணிப் பட்டம் ; அல்லது

- (ii) விஞ்ஞானமாணி விசேட பட்டம் (கணிதம் அல்லது பெளதீக விஞ்ஞானம் அல்லது கணி/ தகவல் தொழில்நுட்பம் அடிப்படைப் பாடங்களாக); அல்லது
- (iii) பொறியியல் விஞ்ஞானமாணிப் பட்டம்; அல்லது
- (iv) வகுப்புச் சித்தியுடன் கணி/தகவல் தொழில்நுட்ப விஞ்ஞானமாணிப் பட்டம்
- (v) வகுப்புச் சித்தியுடன் கணிதம் அல்லது பெளதீக விஞ்ஞான பாடங்களுடன் சாதாரண விஞ்ஞானமாணிப் பட்டத்தைக் கொண்டிருத்தல்;

மற்றும்

(ஆ) க. பொ. த. உயர்தரப் பரீட்சைக்காக கணிதம் மற்றும் பெளதீக விஞ்ஞானப் பாடங்களில் சித்தியடைந்திருத்தல்.

குறிப்பு : பட்டப் பரீட்சையொன்றின் பெறுபெற்றினை எதிர்பார்த்திருக்கின்ற எந்தவொரு நபருக்கும் இந்தப் பரீட்சைக்கு விண்ணப்பிக்க முடியாது. ஆயினும், ஏற்றுக்கொள்ளப்பட்ட பல்கலைக்கழகம் ஒன்றில் பரீட்சையில் சித்தியடைந்தவருக்கு, குறித்த பட்டப் பரீட்சையில் சித்தியடைந்தமை தொடர்பில் குறித்த பல்கலைக்கழகத்தின் பதிவாளரினால் பெற்றுக்கொள்ளப்பட்ட உத்தியோகபூர்வக் கடிதம் ஒன்றை விண்ணப்பப்படிவத்துடன் அனுப்பிவைக்கும் சந்தர்ப்பத்தில், இந்தப் பரீட்சைக்குத் தோற்றுவதற்கு அனுமதியளிக்கப்படும்.

1.2 தொழில் தகைமை மற்றும் அனுபவம் : தேவையில்லை.

1.3 தேகாரோக்கியம் :- அனைத்து விண்ணப்பதாரிகளும் இலங்கையின் எந்தவொரு பிரதேசத்திலும் சேவையாற்றுவதற்குப் பொருத்தமான அனைத்துவித உடல் ஆரோக்கியம் உடைய முப்பரிமாணப் பார்வையுடையதுடன், நிறப் பிரிகை தொடர்பில் குறைபாடற்ற நபராக இருக்க வேண்டும்.

1.4 ஏனைய தகைமைகள்.-

- (i) இலங்கைப் பிரசையாக இருத்தல் வேண்டும்;
- (ii) சிறந்த நன்னடத்தையுடையவராக இருத்தல் வேண்டும்;
- (iii) ஏதேனும் ஒரு மதத்தில் பூசகராக இருப்பவர் இந்தப் பதவிக்குச் சேர்த்துக் கொள்ளப்படமாட்டார் என்பதுடன், அவ்வாறானவர்கள் இந்தப் பதவிக்கு விண்ணப்பிப்பதற்கும் தகுதியற்றவர்கள் ஆவர். மேலும் ஆட்சேர்ப்புப் பரீட்சையில் தோற்றுவதற்கு எவ்வித அனுமதியும் அவர்களுக்கு இல்லை.
- (iv) பணியில் அமர்த்துவதற்கான போட்டிப் பரீட்சைக்குத் தோற்றுவதற்கான அனைத்துத் தகுதிகளையும் பூரணப்படுத்தியதாகக் கருதப்படுவது, இந்த வர்த்தமானி அறிக்கையில் குறிப்பிடப்பட்டுள்ள திகதிக்கு அங்கு குறிப்பிடப்பட்டுள்ள தகைமைகள் அனைத்து விதத்திலும் பூர்த்தி செய்யப்பட்டிருந்தால் மட்டுமே ஆகும். தகைமைகளை உறுதிப்படுத்துவதற்காக சான்றிதழ்களின் நகல் பிரதிகள் இணைக்கப்பட வேண்டும்.

1.5 வயது.-

1.5.1 குறைந்தளவு வயதெல்லை : 22 வயது

1.5.2 கூடிய வயதெல்லை : 28 வயது

1.6 சிறப்புத் தேவையுடைய விண்ணப்பதாரர்கள் இத்தேர்வுக்குத் தோன்றினால், அது விண்ணப்பத்தில் குறிப்பிடப்பட வேண்டும் மற்றும் விண்ணப்பத்துடன் தொடர்புடைய மருத்துவச் சான்றிதழ்களின் நகல்கள் சமர்ப்பிக்க வேண்டும்.

02. சேர்த்துக்கொள்ளும் முறை.- பரீட்சை ஆணையாளர் நாயகத்தினால் மட்டுமே நடாத்தப்படும் எழுத்து மூலப் பரீட்சை மூலமாக ஆட்கள் சேர்த்துக்கொள்ளப்படுவர். அனைத்து வினாப்பத்திரங்களிலும் குறைந்தளவு 40% புள்ளிகளைப் பெற்று அனைத்துப் பாடங்களிலும் சித்தியடைந்த விண்ணப்பதாரிகள், தாங்கள் பெற்ற புள்ளிகளின் தரவரிசைக்கு ஏற்ப, தகைமை மற்றும் சாதாரண உடலாரோக்கியப் பரிசோதனைக்காக நில அளவையாளர் நாயகத்தினால் நடாத்தப்படுகின்ற சாதாரண நேர்முகப் பரீட்சையின் பின்னர், இலங்கை நில அளவையாளர் சேவைக்கு வெளியே நில அளவைத் திணைக்களத்தின் பயிலுநர் நில அளவையாளர்களாக நியமிக்கப்படுவர்.

(அ) இலங்கை நில அளவையாளர் சேவைக்கு வெளியே, நில அளவைத் திணைக்களத்தில் பயிலுநர் நில அளவையாளர் பதவிக்காக நடாத்தப்படும் திறந்த போட்டிப் பரீட்சை தொடர்பான விபரம் :

இலங்கை நில அளவையாளர் திணைக்களத்தின் பயிலுநர் நில அளவையாளர் பதவிக்காக நடாத்தப்படும் திறந்த போட்டிப் பரீட்சை சிங்களம், தமிழ் மற்றும் ஆங்கில மொழிகளில் நடாத்தப்படுவதுடன், விண்ணப்பதாரிகள் ஏதேனும் ஒரு மொழி மூலமே பரீட்சைக்குத் தோற்ற முடியும். மேலும் பரீட்சைக்காக விண்ணப்பித்த மொழி மூலத்தை பின்னர் மாற்ற முடியாது. இந்தப் பரீட்சையானது கீழ்வரும் வகையில் மூன்று விடயங்களின் அடிப்படையில் இடம்பெறும். அனைத்து விண்ணப்பதாரிகளும் மூன்று வினாப்பத்திரங்களுக்கும் தோற்ற வேண்டும்.

(ஈ) இந்த அறிவித்தலின் 01 மற்றும் 02 ஆம் பந்திக்கு ஏற்ப, தகைமைகள் உடைய விண்ணப்பதாரர்களின் பெயர்கள் உள்ளிட்ட அவர்களின் பெறுபேறுகள் நில அளவையாளர் நாயகம், நில அளவைத் திணைக்களத்துக்கு அனுப்பிவைக்கப்படும். இறுதிப் பரீட்சைப் பெறுபேறுகள் வெளியான பிறகு அதற்கு மேலதிகமாக பரீட்சைக்குத் தோற்றிய அனைத்து விண்ணப்பதாரிகளுக்கும் அவர்களின் பெறுபேறுகள் தனிப்பட்ட ரீதியாக அனுப்பிவைக்கப்படும். அல்லது இலங்கைப் பரீட்சைத் திணைக்களத்தின் www.result.exams.gov.lk எனும் இணையத்தளத்தின் மூலம் அறியத்தரப்படும்.

03. சேவை விதிமுறைகள் :

- (i) சம்பளம்.- இந்தப் பதவிக்கு வழங்கப்படும் மாதாந்தச் சம்பள அளவுத்திட்டம் 2016.02.25 ஆந் திகதியினாலான அரசாங்க நிருவாக சேவைச் சுற்று நிருப இலக்கம் 03/2016 (MN-5-2016) இற்கு ஏற்ப ரூபா 34,605 - 10 x 660 - 11 x 755 - 15 x 930 - ரூபா 63,460.00 ஆக இருப்பதுடன் நியமனம் செயற்பாட்டுக்கு வரும் திகதியிலிருந்து உங்களுக்கு சம்பளம் வழங்கப்படும்.
- (ii) பதவியின் இயல்பு.- இந்தப் பதவியானது நிரந்தரமானதும் ஓய்வூதியம் உடையதாகும் என்பதுடன், உங்களுக்குரிய ஓய்வூதியம் தொடர்பில் அரசாங்கத்தினால் எதிர்காலத்தில் முன்னெடுக்கப்படும் கொள்கைத் தீர்மானங்களுக்குக் கட்டுப்பட வேண்டும். மேலும், நீங்கள் விதவை, அநாதைகள் ஓய்வூதியச் சம்பளத் திட்டத்திற்கும்/தபுதாரர் மற்றும் அநாதைகள் ஓய்வூதியச் சம்பளத் திட்டத்திற்கும் கட்டுப்பட வேண்டும். மேலும் நீங்கள் விதவைகள் அநாதைகள் ஓய்வூதியத் திட்டத்திற்கு/ தபுதாரர், அநாதைகள் ஓய்வூதியத் திட்டத்திற்கும் பங்களிப்புச் செய்ய வேண்டும். அரசாங்கத்தினால் அடிக்கடி தீர்மானிக்கப்படுவதற்கு ஏற்ப, உங்களால் அதற்காக அங்கத்துவப் பணம் வழங்கப்பட வேண்டும்.
- (iii) தொடக்கப்பயிலுநர்.-
 - (அ) இலங்கை நில அளவையாளர் சேவைக்கு வெளியே நில அளவைத் திணைக்களத்தின் பயிலுநர் நில அளவையாளர் பதவிக்கு நியமிக்கப்படுகின்ற நில அளவை விஞ்ஞானப் பட்டதாரிகளுக்கு திணைக்களச் செயற்பாடுகள் தொடர்பில் பயிற்சியொன்று வழங்கப்படும்.
 - (ஆ) இலங்கை நில அளவையாளர் சேவைக்கு வெளியே நில அளவையாளர் பதவிக்கு உள்ளீர்க்கப்படும் நில அளவை விஞ்ஞானப் பட்டதாரிகள் அல்லாத ஏனைய பட்டங்களை உடைய பட்டதாரிகள், அவர்களின் இரண்டாவது பட்டமாக நில அளவை விஞ்ஞானம் தொடர்பில் விஞ்ஞானமாணி பட்டப் பாடநெறியொன்றை அளவையியல் மற்றும் படமாக்கல் நிறுவனத்தில் வெற்றிகரமாகப் பூர்த்தி செய்ய வேண்டும் என்பதுடன், திணைக்களச் செயற்பாடுகள் தொடர்பிலான பயிற்சி ஒன்றும் அவர்களுக்காக வழங்கப்படும்.
- (iv) இலங்கை நில அளவையாளர் சேவையின் III ஆம் வகுப்புக்குச் சேர்த்துக் கொண்டு, பணியில் நிரந்தரமாக்குதல்.

பயிலுநர் பயிற்சியினை திருப்திகரமாகப் பூர்த்தி செய்த, அரசகரும மொழி அல்லாத மொழியில் சேவைக்கு இணைத்துக் கொள்ளப்படுகின்ற பயிலுநர் நில அளவையாளர்களை பதவியில் நிரந்தரமாக்குவதற்கு முன்னர் அரசகரும மொழியில் புலமை பெற்ற மற்றும் பயிலுநர் நில அளவையாளராக தனது தொழில் மற்றும் நடத்தையை சிறப்பான முறையில் பேணிய, இலங்கை நில அளவையாளர் சேவைக்கு வெளியே நில அளவையாளர் திணைக்களத்தின் பயிலுநர் நில அளவையாளர் பதவியில் சேவையாற்றுகின்ற, 2002 ஆம் ஆண்டின் 17 ஆம் இலக்க நில அளவைச் சட்டத்தின்படி நில அளவைச் சபையில் பதிவுசெய்யப்பட்ட நில அளவையாளராகிய கீழ்க் குறிப்பிடப்படும் தகைமைகளை பூர்த்தி செய்யப்பட்ட அதிகாரிகளினால் இலங்கை நில அளவையாளர் சேவையின் III ஆம் வகுப்புக்குச் சேர்த்துக் கொள்ளப்படுவர்.

- (அ) நில அளவை விஞ்ஞானப் பட்டத்துடன் பயிலுநர் நில அளவையாளர் பதவிக்குச் சேர்த்துக்கொள்ளப்பட்ட அதிகாரி ஒருவரானால், ஆறு (06) மாதங்கள் திணைக்களத்தின் செயற்பாடுகள் தொடர்பில் பயிலுநர் பயிற்சியுடன் நில அளவைத் திணைக்களத்தின் பயிலுநர் நில அளவையாளராக மூன்று (03) ஆண்டுகள் சுறுசுறுப்பாகவும் திருப்திகரமாகவும் பணியாற்றியிருக்க வேண்டும்.
- (ஆ) நில அளவை விஞ்ஞானம் அல்லாத வேறு ஒரு பட்டத்துடன் பயிலுநர் நில அளவையாளர் பதவிக்கு சேர்த்துக்கொள்ளப்பட்ட அதிகாரி ஒருவராக இருந்தால், நில அளவை விஞ்ஞானப் பட்டமொன்றைப் பூரணப்படுத்தியிருத்தல் மற்றும் அதன் பின்னர் நில அளவைத் திணைக்களத்தில் பயிலுநர் நில அளவையாளராக சுறுசுறுப்பாகவும் திறமையாகவும் மூன்று (03) ஆண்டுகள் தொடர்ந்து பணியாற்றியிருக்க வேண்டும்.

- (v) நியமனம் பெற்றவர்கள் தான் நாட்டின் எந்தவொரு பிரதேசத்திலும் சேவை செய்வதற்கான தேகாரோக்கியம் உடையவரா இல்லையா என்பதைப் பரீட்சிப்பதற்காக அரசாங்க வைத்தியசாலை ஒன்றின் வைத்திய அதிகாரி ஒருவரினால் மேற்கொள்ளப்படுகின்ற பரிசோதனைக்கு உட்பட வேண்டும்.
- (vi) நியமிக்கப்படுகின்ற அதிகாரிகளுக்கு வழங்கப்படுகின்ற அரசாங்கக் களஞ்சியசாலைப் பொருட்சுளுக்காக ரூபா 25,000.00 பிணைப்பணமாகச் செலுத்த வேண்டும்.
- (vii) நில அளவை விஞ்ஞானப் பட்டத்துடன் பயிலுநர் நில அளவையாளராக நியமனம் பெறுகின்ற அதிகாரிகள், நில அளவையாளராக நியமனம் பெறும் திகதியிலிருந்து ஆறு ஆண்டுகள் (06) கட்டாயச் சேவைக்காலத்திற்கும், வேறு பட்டங்களுடன் பயிலுநர் நில அளவையாளராக நியமனம் பெறுகின்ற அதிகாரிகள், நில அளவையாளராக நியமனம் பெறுகின்ற திகதியிலிருந்து எட்டு (08) ஆண்டுகள் கட்டாயச் சேவைக்காலத்திற்கும் பணியாற்ற வேண்டும். பயிலுநர் நில அளவையாளர்களாக நியமனம் பெறுகின்ற அனைத்து அதிகாரிகளும் நில அளவையாளர் நாயகத்துடன் ஒப்பந்தமொன்று செய்ய வேண்டும் என்பதுடன், கட்டாயச் சேவைக் காலத்திற்கு முன்னர் பதவி விலகுகின்ற அதிகாரிகள் தொடர்பில் குறித்த உடன்படிக்கைக்கேற்ப செயற்பட வேண்டும்.
- (viii) தெரிவு செய்யப்படுகின்ற விண்ணப்பதாரிகள் அரசாங்க சேவை ஆணைக்குழுவின் நடைமுறை விதிகளுக்கும், நிறுவன விதிமுறைகளுக்கும், பண விதிமுறைகளுக்கும், திணைக்களத்தின் கட்டளைகளுக்கும், காலத்திற்கு காலம் அரசாங்கத்தினால் வழங்கப்படுகின்ற வேறு விதிமுறைகளுக்கும் உத்தரவுகளுக்கும் கட்டுப்பட வேண்டும்.

04. பிழையான தகவல்களை வழங்குதல்.- இலங்கை நில அளவைச் சேவைக்கு வெளியே நில அளவைத் திணைக்களத்தின் பயிலுநர் நில அளவையாளர் பதவிகளுக்குச் சேர்த்துக் கொள்வதற்காக விண்ணப்பிக்கும்போது, யாரேனும் ஒருவருக்கு தகைமை இல்லாமை கண்டுபிடிக்கப்பட்டால் எந்தவொரு நேரத்திலும் அவரின் விண்ணப்பம் நிராகரிக்கப்படும். இந்த பயிலுநர் நில அளவையாளர் பதவிக்குச் சேர்த்துக் கொள்ளப்பட்டதன் பின்னரும் கூட, விண்ணப்பதாரி ஒருவர் வழங்கியுள்ள ஏதேனும் ஒரு தகவல் பிழையெனத் தெரிந்தும் முன்வைக்கப்பட்டிருந்தமை அல்லது ஏதேனும் ஒரு முக்கிய விடயம் வேண்டுமென்றே மறைக்கப்பட்டிருந்தமை தெரியவந்தால், குறித்த நபர் அரசாங்க சேவையிலிருந்து பதவி நீக்கப்படுவர்.

05. விண்ணப்பப் பத்திரம் தயாரித்தலும் முன்வைத்தலும் :

- (i) இந்த வர்த்தமானி அறிக்கையின் கடைசியில் காட்டப்பட்டுள்ள மாதிரி விண்ணப்பப் படிவத்திற்கு ஏற்ப, 21 x 29 செ. மீ. (ஏ 4) அளவுக் கடதாசியின் இரு பக்கங்களையும் பயன்படுத்தி, தன்னாலேயே விண்ணப்பப்படிவம் தயாரிக்கப்பட வேண்டும். இல. 01 இலிருந்து இலக்கம் 05 வரையுள்ள தலைப்புகள் 01 ஆவது பக்கத்திலும், ஏனையவை அடுத்த பக்கத்திலும் வரக்கூடிய முறையில் விண்ணப்பப்படிவம் தயாரிக்கப்பட வேண்டும்.
- (ii) தான் பரீட்சை எழுதவுள்ள மொழியின் மூலம் மட்டுமே விண்ணப்பப்படிவம் தயாரிக்கப்பட வேண்டும். விண்ணப்பப் படிவத்திற்கான தகவல்கள் யாவும் தனது சொந்தக் கையெழுத்தினால் தெளிவாகப் பூரணப்படுத்தப்பட வேண்டும். தலைப்பில் குறிப்பிடப்பட்டுள்ள பரீட்சையின் பெயர் சிங்கள விண்ணப்பப்படிவங்களில் சிங்கள மொழியுடன் ஆங்கிலத்திலும், தமிழ் விண்ணப்பப்படிவங்களில் தமிழ் மொழியுடன் ஆங்கிலத்திலும் குறிப்பிட வேண்டும். விண்ணப்பப்படிவத்தின் அனைத்துப் பிரிவுகளையும் அறிவுறுத்தல் வழங்கப்பட்டுள்ளதற்கு ஏற்ப, விண்ணப்பதாரியினால் பூரணப்படுத்தப்பட வேண்டும் என்பதுடன், தனக்குப் பொருத்தமற்ற பகுதிகளுக்கு பொருத்தமற்றது எனக் குறிப்பிட வேண்டும்.
- (iii) குறித்த மாதிரி விண்ணப்பத்தை ஒத்திராத, குறித்த திகதிக்கு முன்னர் பரீட்சைக் கட்டணம் செலுத்தியிராத, சரிவர பூரணப்படுத்தப்படாத விண்ணப்பப்படிவங்கள் எவ்வித அறிவித்தலுமின்றி நிராகரிக்கப்படும். விண்ணப்பப்படிவங்கள் சரிவர பூரணப்படுத்தாமை தொடர்பில் ஏற்படும் நட்டத்தை விண்ணப்பதாரி ஏற்க வேண்டும். விண்ணப்பத்தின் நகல் பிரதியொன்றை விண்ணப்பதாரி தன்னிடம் வைத்திருப்பது நன்மையளிக்கும். பூரணப்படுத்தப்பட்ட விண்ணப்பப்படிவம் வர்த்தமானி அறிக்கையில் உள்ளது போன்றதுதானா என விண்ணப்பதாரி கேட்டுத் தெரிந்து கொள்ள வேண்டும். அவ்வாறு இல்லாதவிடால் விண்ணப்பம் நிராகரிக்கப்படுவதற்கு நேரிடலாம். மேலும் விண்ணப்பப்படிவத்தில் பூர்த்தி செய்யப்படாத வெற்றிடங்கள் இருந்தாலும் விண்ணப்பம் நிராகரிக்கப்படலாம் என்பதில் விண்ணப்பதாரி கூடுதல் கவனம் செலுத்த வேண்டும்.

- (i) தேசிய ஆளடையாள அட்டை;
(ii) செல்லுபடியாகும் கடவுச்சீட்டு ;
(iii) செல்லுபடியாகும் இலங்கைச் சாரதி அனுமதிப்பத்திரம்.

மேலும் பரீட்சார்த்திகள் தங்கள் அடையாளத்தை சரிபார்க்கும் வகையில் முகம் மற்றும் இரண்டு காதுகளையும் மறைக்காமல் பரீட்சை மண்டபத்திற்குள் நுழைய வேண்டும். அவ்வாறு தங்கள் அடையாளங்களை நிரூபிக்க மறுக்கும் பரீட்சார்த்திகள் பரீட்சை மண்டபத்திற்குள் நுழைந்த தருணம் முதல் பரீட்சை முடிந்து வெளியேறும் வரை, பரீட்சார்த்தியை அடையாளம் காணும் வகையில் பரீட்சை மண்டப அதிகாரிகளுக்கு, முகமும் இரு காதுகளும் தெரியும் வண்ணம் மறைக்கப்படாமல் இருக்க வேண்டும்.

10. இந்த விதிமுறைகளில் விவரிக்கப்படாத வேறு ஏதேனும் தொடர்புடைய விடயங்கள் இருந்தால், அது நில அளவையாளர் நாயகத்தின் விருப்பப்படி தீர்மானிக்கப்படும். மேலும் அனைத்து விண்ணப்பதாரர்களும் இந்த வர்த்தமானி அறிவிப்பில் குறிப்பிடப்பட்டுள்ள விதிகளுக்குக் கட்டுப்பட வேண்டும்.

11. சிங்களம், தமிழ் மற்றும் ஆங்கிலம் ஆகிய மொழிகளில் பிரசுரிக்கப்படும் மேற்படி அறிவித்தலில் மொழிகளுக்கிடையிலான உரைகளில் ஏதேனும் பொருத்தமின்மையோ அல்லது ஒத்தியங்காத தன்மையோ காணப்பட்டின் அவ்வாறான சந்தர்ப்பத்தில் சிங்கள மொழி மூலத்திலான அறிவித்தலுக்கு ஏற்ப நடவடிக்கைகள் மேற்கொள்ளப்படும்.

டபிள்யூ. சுதத் எல். சீ. பெரேரா,
நில அளவையாளர் நாயகம்.

நில அளவைத் திணைக்களம்,
கொழும்பு 05,
2024, மார்ச் 06.

மாதிரி விண்ணப்பப்படிவம்

காணி அமைச்சு

நில அளவைத் திணைக்களம்

இலங்கை நில அளவைத் திணைக்களத்தில் பயிலுநர் நில அளவையாளர் பதவிகளுக்கு இணைத்துக் கொள்வதற்காக
நடாத்தப்படும் திறந்த போட்டிப் பரீட்சை - 2024

Open Competitive Examination for Recruitment to the Posts of Apprentice Surveyors in the Survey Department of Sri Lanka - 2024

(அலுவலக உபயோகத்திற்கு)

பரீட்சைக்கு விண்ணப்பிக்கும் மொழி மூலம் :

- சிங்களம் - 2
தமிழ் - 3
ஆங்கிலம் - 4

(பொருத்தமான இலக்கத்தை கூட்டினுள் எழுதுக)

உங்களின் பட்டம்:

- 01 - நில அளவை விஞ்ஞானம்
02 - பிற
(பொருத்தமான இலக்கத்தை கூட்டினுள் எழுதுக)

1.0

1.1 முழுப் பெயர் (ஆங்கிலப் பெரிய எழுத்துக்களில்) :.....

1.2 முதலெழுத்துக்களை பின்னால் இட்டு, முதலெழுத்துக்களுடன் பெயர் (ஆங்கிலப் பெரிய எழுத்துக்களில்) :.....

(உதாரணம் : PERERA, A. B. C.)

1.3 முழுப்பெயர் (சிங்களத்தில்/தமிழில்) :.....

